

SENGLEA: Fl-Identità tal-Kelma li Tohrog mill-Fomm

Esperjenzi b'Ricerka ta' Charles Coleiro Dip. Cult.H (Krakow) MQR

Meta wiehed jisma' bil-kelma Kottonera il-hsieb imur kollettivament ghat-tliet ibliet tal-Isla, Bormla u l-Birgu b'zieda mal-lokalità tal-Kalkara li tmiss mal-Birgu.

Dawn il-bliet għandhom għrajjet ta' importanza kbira fl-Istorja ta' Malta u komplew żejnu l-Ktieb tal-Istorja bis-sehem li taw għar-Rebħa ikonika tal-Assedju tal-1565 bir-raġun imsejjaħ "il-Kbir" iżda bil-mertu misthoqq għall-protagonisti ta' din ir-Rebħa, bl-ewwel belt iġġib in-nomenklatura tal-Belt Rebbieħa u l-peniżola tal-Isla li baqgħet magħrufa bħala l-Belt Qatt Mirbuħa.

Belt tinqata' mill-isem ta' raħal mhux biss minħabba n-nuqqas ta' ħajja agrikola bil-ħidma tal-abitanti aktarx marbuta mal-biedja u s-sajd. Hekk li belt ma toghliex b'dan il-ġieħ b'daqqa ta' pinna. Kuntrarju għal titlu f'uħud mill-irħula f'Malta li jġibu l-isem onorarju ta' belt, mogħti minn Gran Mastru tal-Ordni, kienet l-istess popolazzjoni tal-Kottonera li sawret id-differenza minn raħal u zona urbana. Dawn l-istess nies ħargu b'identità li tiddistingwihom mill-bqija tal-poplu li jgħix f'dawn il-Gzejjer. Il-karatteristiċi li jswaw u jtilgħu għall-ġieħ ta' belt jidhlu fil-qalba ta' kull fergħa tal-arti u t-tradizzjoni minn żminijiet bikrija, drawwiet fil-ħajja ta' kuljum b'distakk minn abitanti oħra, il-lingwa mithaddta bi frażijiet u kliem li jidhlu fl-oqsma ta' parlar djalettali u xi kliem iehor mibdul fit-totalità tiegħu mill-għeruw semitiċi tal-Malti għaliex magħluqa bis-swar inqatgħu ukoll mill-ħajja rustika tal-kampanja..

Id-differenza għalhekk mhijiex f'dak li jissejjaħ "Malti mgħawweġ" li jidhol fil-kliem djalettali mithaddet ta' bosta mill-irħula iżda hija l-kelma nfisha magħgħuna b'influwenzi urbani u kosmopolitani li jinqatgħu mill-bqija tal-popolazzjoni.

Fuq dawn il-kwalifiki l-Isla tista' tohrog diżżjunarju mdaqqas b'vokabularju għalih. Il-kawża ta' din il-bidla mill-għeruw tal-lingwa nistgħu nsibuha fl-istudju tal-antropologija u l-episodji li kitbu l-istess abitanti fiz-zona ta' din il-belt marittima b'influss ta' nies barranin, insejthom immigranti li għażlu jiġu joqgħodu l-Isla. Jekk wiehed jifli mill-qrib l-għadd ta' kunjomijiet ta' xi familji, abitanti ta' din il-belt, wiehed jiltaqa' ma' kunjomijiet sinonimi ma' pajjiżi oħra ġirien jew oħrajn f'pajjiżi tal-Ewropa fil-maġġoranza b'rabta wkoll ma' ħajja marittima. Niltaqgħu ma' kunjomijiet tal-eks Jugoslavja bħal *Stanicic*, oħrajn ta' nisel Taljan li wasal għandna minn Sqallija, *Schiavone*, *Panzavecchia*, *De Martino* u oħrajn bħal tal-aħħar, bil-prefiss 'De' li jfissrer 'iben ta'...' jew mill-familja ta' Martin jew ta' Gabriele eċċ. Hemm ukoll kunjomijiet li għandhom rabta mal-pajjiż jew belt minn fejn kienu ġew bħal *Delicata* (mill-belt ta' Licata) u *Pisani* minn Pisa. Aktar kunjomijiet b'laqta barranija, *Rutzen*, kunjom aktarx mill-Ġermanja u eżempju iehor *Imbroll* li sab ruħu l-Isla ! Mal-miġja tal-Ingliżi nsibu wkoll kunjomijiet li jfakkruna fl-abitanti tal-Isla mnissla minn razza ta' nies li daħlu aktrix mal-ħidma tar-Royal Navy jew ma' xogħol iehor meta bdiet taħdem it-tarzna b'ħidma mibdija bil-moviment tal-flotta Brittanika fil-Mediterran u l-progress li għab il-ftuħ tal-Kanal tas-Swejz. Il-kunjomijiet *Clews* u *Thake* biex nieħdu tnejn ifakkruna f'familji Sengleani.

Dan it-taħlit ta' razez ma għabx biss bidla fil-kunjomijiet iżda daħal ukoll fil-lingwa tal-Maltin bi kliem li seta' jiġi pronunzjat skont it-tendenza ta' lingwi oħra u minn fejn originaw dawn l-hekk imsejjaħ 'immigranti'.

Jekk nieħdu l-lingwa Taljana fejn l-ittra Q ma tidhirx u ma tidholx fid-dizzjunarju, l-isforzi tal-barranin biex tinstema' fil-lingwaġġ Malti biddluha biex tibda tinstema' K. Bi sforz gutturali li jxaqleb lejn is-Semitiku meta xi wħud ilissnuha bil-Q mal-K biex tinstema' *kalbi* b'taħlita taż-żewġ konsonanti. Kliem iehor li daħal fi-djalett tal-Isla u fl-ibliet l-oħra tal-Kottonera huma dawk il-kelmiet fejn tidhol l-*GH* (*l-għajn*) – *tiegħu*, *miegħi*, *tiegħi*) li f'kull każ l-*GH* din hija mwarrba biex tinstama' *tiji* u *miji*, *itilu*, *driji*, *niltaqu* u l-bqija. Fl-istudju ta' dan il-lessiku, intenni li nsibu wkoll preżentazzjoni ta' kliem b'influwenza Taljana naturalment importat minn barranin li ġew Malta u b'mod partikulari għażlu jiġu l-Isla. In-numri u l-ismijiet tat-toroq kienu u ftit jew wisq għandhom mitkellma bit-Taljan b'xejra Maltija; hekk li bħala eżempju in-numru erbgħa li minn *quattro* sar *kwattru* u d-disgħa u sittin beda jissejjaħ *sei* bin-*novi* waqt li l-għaxra fid-diskors insibuh *id-dieci*. Hekk ukoll l-ismijiet tat-toroq u l-pjazez għandna ngħiduhom bit-Taljan *Strada due Porte*. Dawn l-eżempji ma jfissirx li niltaqgħu magħhom biss fil-lingwa mitkellma tal-Isla u l-inħawi tal-madwar għaliex wiehed jista' jismagħhom xi drabi wkoll f'distretti oħra bħal Raħal Ġdid b'abitanti ġejjin mill-Kottonera. Hemm ukoll zoni oħra urbani u xi rħula iżda b'inqas frekwenza f'Għawdex li baqa' aktar safi fil-kelma Maltija. Forsi l-aktar bidla li għabu l-barranin fl-inħawi tal-Kottonera u fil-każ tagħna tal-Isla hija lista shiħa


ta> kliem b'bidla mill-gheruq. Niehu xi eżempji li niftakar b'esperjenza persunali kif kont nisma' n-nanna u membri tal-familja jghiduhom: *arbulat* minflok bilwieqfa, *tistalla* minflok tieqaf, *strapontin* minflok saqqu, kutra li tinbidel għal *xkavina*, *purkan* għall-kutra ta' fuq is-sodda (*bed cover*) *gioventù* minflok ġuvintur, *cuciniera* għal kelma spiritiera, *balomba* skont kif kienu jghiduha, l-aktar fil-gwerra minflok 'is-sirena' u għall-hoss li tagħmel waqt li timmarka l-hin, fit-Tarzna. Ċerti kliem ukoll inghataw verżjoni korrotta bħal *kanolla* mqabbla mal-kelma sehbitha kolonna u *boxxla* għal dik li nafu bhala l-antiporta għalkemm din aktar ixxaqleb lejn tifsira Taljana. Għad hemm il-frazi *ħareġ bil-pjazza* għal min jasal fl-eta> tal-pensjoni b'messaġġ aktarx li beda jgħaddi ż-żmien liberu tiegħu ma' sħabu l-oħra jghidu xi kelma. Il-pjazza tidhol bhala punt ta' riferenza għal min irid jghid kelma.

Hemm imbagħad mod ieħor ukoll fl-ismijiet komuni li dari aktar mil-lum kont issibhom fil-familji. Dawn li ġejjin għandhom bħal eku tal-istess kelma meta xi hadd isejjah lil xi haddieħor b'ismu. Sibna li *ĠoĠo* ġejja mill-isem Joey – Ġużeppi. Ismijiet b'nom doppju kont tismagħhom fl-Isla, bħal MerMer għall-isem tant komuni, Marija (Mary) *ToTo* għal Toninu u b'varjant minn ta qabel l-isem *Peppa* u *Žeža* minflok Ġużeppa u Tereža. Terġa' l-ismijiet tal-ġenituri, żijiet u l-bqija kellhom ukoll karatteristika li taqlagħhom minn oħrajn f'imkejjen oħra ta' Malta. Kont tisma' li isem in-nannu jinbidel u jżied bi prefiss bħal *Il-Pa Wenz* (għal missier missier xi hadd) u l-parrinu li kien jgħammed lit-tarbija kienu jsibuh bhala *xbin* u l-parrina *xbint*.

It-tagħrif li wassalt jagħti biss hjiel tal-identità u l-karatteristiċi ewlenin tan-nies tal-Isla b'evoluzzjoni minn generazzjoni għall-oħra sa mill-bidu tat-twelid ta' din il-belt li minkejja ċ-ċokon tagħha kabbret isimha f'kull taqsima tal-ħajja soċjali. Aktar minn hekk din il-belt naqqxet identità lessigrofa, b'damma ta' kliem li ġarrew magħhom is-Sengleani kull fejn marru joqgħodu., effett li halliet l-aħhar gwerra dinjija. Ħasra li kunjomijiet ta' whud mill-aqwa familji Sengleani li għamlu isem tiltaqa' magħhom mifruxa ma' Malta kollha u waqqgħu il-fama tal-foħrija li twaħhlet mal-Isla għax ftit li xejn baqgħu jiftaħru li l-għeruq tagħhom bdew mill-Isla!

Synopsis of the article by Charles Coleiro

Most villages in Malta and Gozo have retained their identity where the Maltese spoken word, proverbs and idioms. are concerned. In urban districts, however the language practised is referred to as "standard Maltese" but the inhabitants of the three cities in the Cottonera area have managed to add a few words and phrases to the vernacular mostly originated from foreign roots as spoken from merchants and tradesmen who had opted to settle on the shores of the inner harbour area with Senglea taking first preference. The ensuing pen-portrait is a short study of anthropology pin-pointing some of the twisted forms of the Maltese language as is still spoken in some of the residents of this maritime city. A twin section also denotes the origin of foreign surnames inherited through migrating settlers.



Charles Coleiro ma' Josephine Zammit Cordina fl-okkażjoni tal-Akkademja Mużiko-Storika f'għeluq il-mitejn sena tal-Kollegġjata ta' Marija Bambina l-Isla fis-26 t' Awissu 1986.